

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*  
**॥ *ēkasaptatitamaḥ sargaḥ* ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ēkasaptatitamaḥ sargaḥ ॥

svakulasya paricayaṃ dadatā janakēna śrīrāmalakṣmaṇayōḥ  
kṛtē sītōrmilayōḥ pradānāya pratijñākaraṇam

ēvaṃ bruvāṇaṃ janakaḥ  
pratyuvāca kṛtāñjaliḥ |  
śrōtumarhasi bhadraṃ tē  
kulaṃ naḥ parikīrtitam ॥ 1.71.1 ॥

pradānē hi muniśrēṣṭha  
kulaṃ niravaśēṣataḥ |  
vaktavyaṃ kulajātēna  
tannibōdha mahāmatē ॥ 1.71.2 ॥

rājābhūt triṣu lōkēṣu  
viśrutaḥ svēna karmaṇā |  
nimiḥ paramadharmātmā  
sarvasattvavatāṃ varaḥ ॥ 1.71.3 ॥

tasya putrō mithirnāma  
janakō mithiputrakaḥ |

prathamō janakō rājā

janakādapyudāvasuḥ || 1.71.4 ||

udāvasōstu dharmātmā

jātō vai nandivardhanaḥ |

nandivardhasutaḥ śūraḥ

sukēturnāma nāmataḥ || 1.71.5 ||

sukētōrapi dharmātmā

dēvarātō mahābalaḥ |

dēvarātasya rājarṣē -

rbrhadratha iti smṛtaḥ || 1.71.6 ||

brhadrathasya śūrō'bhū -

nmahāvīraḥ pratāpavān |

mahāvīrasya dhṛtimān

sudhṛtiḥ satyavikramaḥ || 1.71.7 ||

sudhṛtērapi dharmātmā

dhṛṣṭakētuḥ sudhārmikaḥ |

dhṛṣṭakētōsca rājarṣē -

rharyaśva iti viśrutaḥ || 1.71.8 ||

haryaśvasya maruḥ putrō

marōḥ putraḥ pratīndhakaḥ |

pratīndhakasya dharmātmā

rājā kīrtirathaḥ sutaḥ || 1.71.9 ||

putraḥ kīrtirathasyāpi

dēvamīḍha iti smṛtaḥ |

dēvamīḍhasya vibudhō  
vibudhasya mahīdhrakaḥ || 1.71.10 ||

mahīdhrakasutō rājā  
kīrtirātō mahābalaḥ |  
kīrtirātasya rājarṣē -  
rmahārōmā vyajāyata || 1.71.11 ||

mahārōmṇastu dharmātmā  
svarṇarōmā vyajāyata |  
svarṇarōmṇastu rājarṣē -  
rhrasvarōmā vyajāyata || 1.71.12 ||

tasya putradvayaṃ rājñō  
dharmajñasya mahātmanaḥ |  
jyēṣṭhō'hamanujō bhrātā  
mama vīraḥ kuśadhvajah || 1.71.13 ||

māṃ tu jyēṣṭhaṃ pitā rājyē  
sō'bhiṣicya pitā mama |  
kuśadhvajam samāvēśya  
bhāraṃ mayi vanaṃ gataḥ || 1.71.14 ||

vṛddha pitari svaryātē  
dharmēṇa dhuramāvaham |  
bhrātaraṃ dēvasaṅkāśaṃ  
snēhāt paśyan kuśadhvajam || 1.71.15 ||

kasyacittvatha kālasya  
sāṅkāśyādāgataḥ purāt |

sudhanvā vīryavān rājā  
mithilāmavarōdhakaḥ || 1.71.16 ||

sa ca mē prēṣayāmāsa  
śaivaṃ dhanuranuttamam |  
sītā ca kanyā padmākṣī  
mahyaṃ vai dīyatāmiti || 1.71.17 ||

tasyāpradānānmaharṣē  
yuddhamāsīnmayā saha |  
sa hatō'bhimukhō rājā  
sudhanvā tu mayā raṇē || 1.71.18 ||

nihatya taṃ munīsrēṣṭha  
sudhanvānaṃ narādhipam |  
sāṅkāśyē bhrātaraṃ śūra -  
mabhyaṣiñcaṃ kuśadhvajam || 1.71.19 ||

kanīyānēṣa mē bhrātā  
ahaṃ jyēṣṭhō mahāmunē |  
dadāmi paramaprītō  
vadhvau tē munipuṅgava || 1.71.20 ||

sītāṃ rāmāya bhadraṃ tē  
ūrmilāṃ lakṣmaṇāya vai |  
vīryaśulkāṃ mama sutāṃ  
sītāṃ surasutōpamām || 1.71.21 ||

dvitīyāmūrmilāṃ caiva  
trirvadāmi na saṃśayaḥ |

*dadāmi paramaprītō*

*vadhvau tē munipuṅgava || 1.71.22 ||*

*rāmalakṣmaṇayō rājan*

*gōdānaṃ kārayasva ha |*

*pitṛkāryaṃ ca bhadraṃ tē*

*tatō vaivāhikaṃ kuru || 1.71.23 ||*

*maghā hyadya mahābāhō*

*ṛṭṭiyadivasē prabhō |*

*phalgunyāmuttarē rājaṃ -*

*stasmin vaivāhikaṃ kuru |*

*rāmalakṣmaṇayōrarthē*

*dānaṃ kāryaṃ sukhōdayam || 1.71.24 ||*

*|| ityārṣē śrīmadrāmāyaṇē vālmikīyē ādikāvyē*

*bālakāṇḍē ēkasaptatitamaḥ sargaḥ ||*